

# እኔ ታዛቢ ነኝ ያነ ነው ደንበሩ

“ያልረባ ጎጆዬ ቤቀርም ግድ የለኝ፤

እናቴም ልጅ የላት፤ እኔም ወንድም የለኝ።

ሲሰድቡት ዝም ያለ፤

ሲመቱትም ያው ነው።

[ተው አትሻገሩ] እሱ፣ እሱ ነው ደንበሩ

እንዳታሰኙ እነማን ነበሩ።” ... ወዘተ (ከ ህዝብ ድህረ ገጽ የተገኘ)

ላልበላነው እዳ ክፈሉ እይሉ፤

ይግባኝ እንዳንጠይቅ

ሕግ የለ ባገሩ።

ውጊያ አልፈልግም ለሚል ወገን ሁሉ

እስኪ ልጠይቃችሁ፤

ምን ይሁን ፍትሁ?

መንግሥት አለ እንዳልል

ሙብት አስጠባቂ አንድም አላየሁም፤

ከማቀጨጭ በቀር ገንቢም አልሰማሁም።

ከፋኝ ሲል ገበሬው አሸባሪ አንተ ነህ

ብሎ ያወግዘዋል፤

ጠረፍ ጠባቂውን “ነፍጠኛ አማራ”

ብሎ እንዲሰደብ ነጋሪት ይመታል።

ሰው ባገሩ እንዲህ እንዲሰደብ

ጭራሽም እንዲጠላ ያቁራል በክልል፤

ሰንደቅ አላማንም ጨርቅ ነው ይለዋል

አንዲት አፌ ደፍሮ መንግሥት አለ ለበል?

ሰዎች እንዲጠሉ፣ እንዲህ ካስነገረ፣

እንዲት ሰውስ አይከበር በገዛ አገሩ፣

ከተወነጀለም ሰው ያለመግባሩ፤

እኔስ ሰልችቶኛል ማለት እሹሩሩ።

“ሰው በወንዙ፣ ሰው ባገሩ፣  
ቢበላም እሳር፣ ቢበላም፣ መቅመቆ፤  
ይከበር የለም ወይ ሰውነቱ ታውቆ።”

ባንዴራውን ሳይቀር ጨርቅ ነው በማለት

ፍጽም አዋርዶታል፤

ገበሪንም በትር ለምን ያዝህ እያለ

በጥይት ይቆላል።

መንግሥት አለ እንዳልል

ትንሽ ትልቅ፣ ውንድ እሴትን ሳይለይ፤

በጥይት ይጠብሳል፤

አንዲት አፌ ደፍሮ መንግሥት አለ ለበል?

አረ ባላህ በሉ ውይንም በየሱስ፤

እስከመቸ ድረስ እንዲህ እንታመስ?

ተው አትከልክሉኝ እኔ ላልቅስለት

ለሆነው የቁም ሙት

ወንድሙን ሲገድል እራሱን በመጥላት፤

ከጡጦ በስተቀር አያውቅ የናቱን ጡት።

ባህልንም አያውቅ እንዳላስመክረው፤

የሱ ሙዚቃ ባህል የጥያት ድምጽ ነው።

ተው አትከልክሉኝ እኔ ላልቅስለት፤

ለሆነው የቁም ሙት።

© ለምለም ፀጋው፣ ንሐሴ 1፣ 2008 (August 8, 2016

በሰሜን በደቡብና በመካከለኛው ኢትዮጵያ ብሶታቸውን በሰላማዊ ሰልፍ ስለገለጹ በመንግሥት ለተገደሉና ለርሃብ ለተዳረጉ ሁሉ መታሰቢያ ይሁን።